

32000L0036

L 197/19

IL-ĠURNAL UFFIĊJALI TAL-KOMUNITAJIET EWROPEJ

3.8.2000

ID-DIRETTIVA 2000/36/KE TAL-PARLAMENT EWROPEW U TAL-KUNSILL**tat-23 ta' ġunju 2000****rigward il-prodotti mill-kawkaw u miċ-ċikkulata maħsuba għall-konsum mill-bniedem**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 95 tiegħu,

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali ⁽²⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽³⁾,

Billi:

- (1) Ċerti Direttivi vertikali li għandhom x'jaqsmu ma' l-oġġetti ta' l-ikel għandhom jiġu ssimplifikati sabiex iqisu mhux biss il-htigiet essenzjali li jridu jintlahqu mill-prodotti li jkopru sabiex dawn il-prodotti jkunu jistgħu jimxu bil-libertà kollha fis-suq intern, skond il-konklużjonijiet tal-Kunsill Ewropew imlaqqa' f'Edinburgu fil-11 u t-12 ta' Diċembru 1992, ikkonfermati bil-konklużjonijiet tal-Kunsill Ewropew fi Brussel fil-10 u l-11 ta' Diċembru 1993.
- (2) Id-Direttiva tal-Kunsill 73/241/KEE ta' l-24 ta' Lulju 1973 dwar l-approssimazzjoni tal-liġijiet ta' l-Istati Membri fejn għandhom x'jaqsmu l-prodotti mill-kawkaw u miċ-ċikkulata maħsuba għall-konsum mill-bniedem ⁽⁴⁾ giet iggarantita mill-fatt illi d-differenzi bejn il-liġijiet nazzjonali dwar numru ta' kwalitajiet tal-prodotti mill-kawkaw u miċ-ċikkulata setgħu jfixxlu l-moviment liberu ta' dan il-prodott, u b'hekk ikollhom effett dirett fuq kif huwa stabbilit u kif jiffunzjona s-suq komuni.
- (3) Id-Direttiva msemmija hawn fuq kienet konsegwentement imfassla sabiex tistabbilixxi d-definizzjonijiet u r-regoli komuni rigward il-komposizzjoni, l-ispeċifikazzjonijiet tal-fabbrikazzjoni, il-pakkeġġjar u t-tikkettjar tal-prodotti mill-kawkaw u miċ-ċikkulata sabiex jiġi żgurati il-moviment liberu tagħhom għewwa l-Komunità.
- (4) Dawn id-definizzjonijiet u regoli għandhom jiġu emendati sabiex iqisu l-progress teknoloġiku u l-bidliet fil-għażla tat-togħmijiet tal-konsumaturi, u għandhom jingiebu flinja waħda mal-leġislażzjoni Komunitarja ġenerali dwar

l-oġġetti ta' l-ikel, it-taħwir, is-solventi ta' l-estrazzjoni u l-metodi ta' l-analiżi.

- (5) Hija permessa f'ċerti Stati Membri ż-żieda tax-xahmijiet mill-hxejjex ta' l-ikel għajr għall-butir tal-kawkaw mal-prodotti miċ-ċikkulata sa massimu ta' 5 %.
- (6) Iż-żieda ta' ċerti xahmijiet mill-hxejjex ta' l-ikel għajr għall-butir tal-kawkaw mal-prodotti miċ-ċikkulata għandha tiġi permessa fl-Istati Membri kollha sa massimu ta' 5 %; dawn ix-xahmijiet mill-hxejjex ta' l-ikel għandhom ikunu l-ekwivalenti tax-xaham tal-butir u għalhekk għandhom jiġu ddefiniti skond kriterji tekniċi u xjentifiċi.
- (7) Sabiex tiġi ggarantita n-natura wahdiena tas-suq intern, il-prodotti kollha miċ-ċikkulata koperti b'din id-Direttiva jridu jkunu kapaċi jimxu għewwa l-Komunità bl-ismijiet tal-bejgħ iddikjarati fid-disposizzjonijiet ta' l-Anness I ma' din id-Direttiva.
- (8) Skond ir-regoli ġenerali dwar it-tikkettjar iddikjarati fid-Direttiva tal-Kunsill 79/112/KEE tat-18 ta' Diċembru 1978 dwar l-approssimazzjoni tal-liġijiet ta' l-Istati Membri fejn għandhom x'jaqsmu t-tikkettjar, il-prezentazzjoni u l-pubblicità ta' l-oġġetti ta' l-ikel ⁽⁵⁾, huwa għalhekk obbligatorju li jiġu elenkati l-ingredjenti skond l-Artikolu 6 tagħha; din id-Direttiva tagħmel illi d-Direttiva 79/112/KEE tapplika għall-prodotti mill-kawkaw u miċ-ċikkulata sabiex tipprovdi lill-konsumaturi b'taġhrif korrett.
- (9) Fil-każ tal-prodotti miċ-ċikkulata li magħhom ikunu ġew miżjuda xahmijiet mill-hxejjex ta' l-ikel għajr għall-butir tal-kawkaw, il-konsumaturi għandhom jiġu ggarantiti taġhrif korrett, newtrali u oġġettiv b'żieda mal-lista ta' l-ingredjenti.
- (10) Mill-banda l-oħra, id-Direttiva 79/112/KEE ma tipprekliudix it-tikkettjar tal-prodotti miċ-ċikkulata milli jindika illi jkunu ġew miżjuda xahmijiet mill-hxejjex ta' l-ikel għajr għall-butir tal-kawkaw, sakemm it-tagħrif ikun korrett, newtrali, oġġettiv u ma jqarraqx bil-konsumatur.
- (11) Ċerti ismijiet tal-bejgħ li huma rriservati b'din id-Direttiva huma fil-fatt użati fl-ismijiet komposti tal-bejgħ li huma rrikonnoxxuti f'ċerti Stati Membri għalbiex jiddeskrivu prodotti hekk li ma jistgħux jiġu mhawda ma' daww iddefiniti f'din id-Direttiva; għalhekk, dawn l-ismijiet għandhom jissoktaw. Madankollu, l-użu ta' dawn l-ismijiet għandu jikkonforma mad-disposizzjonijiet tad-Direttiva 79/112/KEE u, b'mod partikolari, ma' l-Artikolu 5 tagħha.

⁽¹⁾ ĠU C 231, tad-9.8.1996, p. 1 u ĠU C 118, tas-17.4.1998, p. 10.

⁽²⁾ ĠU C 56, ta' l-24.02.1997, p. 20.

⁽³⁾ Opinjoni tal-Parlament Ewropew tat-23 ta' Ottubru 1997 (ĠU C 339, ta' l-10.11.1997, p. 128), Posizzjoni Komuni tal-Kunsill tat-28 ta' Ottubru 1999 (ĠU C 10, tat-13.1.2000, p. 1) u d-Deċizzjoni tal-Parlament Ewropew tal-15 ta' Marzu 2000 (għadha mhix ippubblikata fil-Ġurnal Uffiċjali). Deċizzjoni tal-Kunsill tal-25 ta' Mejju 2000.

⁽⁴⁾ ĠU L 228, tas-16.8.1973, p. 23. Direttiva kif l-aħhar emendata bid-Direttiva 89/344/KEE (ĠU L 142, tal-25.5.1989, p. 19).

⁽⁵⁾ ĠU L 33, tat-8.2.1979, p. 1. Direttiva kif l-aħhar emendata mill-Parlament Ewropew u d-Direttiva tal-Kunsill 97/4/KE (ĠU L 43, ta' l-14.2.1997, p. 21).

- (12) L-iżvilupp tas-suq intern minn mindu giet adottata d-Direttiva 73/241/KEE jghin liċ-“ċikkulata ta' bla halib” li tiġi ttrattata fuq l-istess bażi bhala “ċikkulata”.
- (13) Id-deroga provduta fid-Direttiva 73/241/KEE li tippermetti lir-Renju Unit u lill-Irlanda li jawtorizzaw l-użu fit-territorju tagħhom ta' l-isem “milk chocolate” (“ċikkulata tal-halib”) biex tfsisser “milk chocolate with high milk content” (“ċikkulata tal-halib b'kontenut qawwi tal-halib”) għandha tissokta; madankollu l-isem bl-Ingliż ta' “milk chocolate with high milk content” (“ċikkulata tal-halib b'kontenut qawwi ta' halib”) għandu jinbidel fl-isem ta' “family milk chocolate” (“ċikkulata tal-halib għall-familja”).
- (14) Skond il-prinċipju tal-proporzjonalità, din id-Direttiva tirrestringi ruhha għal dak li hu meħtieġ sabiex tikseb l-għan immedjat tat-Trattat, skond it-tielet paragrafu ta' l-Artikolu 5 tiegħu.
- (15) Il-kawkaw, il-butir tal-kawkaw u serje ta' xahmijiet ohra mill-hxejjex ta' l-ikel użati fil-fabbrikazzjoni taċ-ċikkulata jiġu fil-biċċa l-kbira tagħhom prodotti f'pajjiżi li qegħdin jiżviluppaw. Huwa fl-interess tal-popli li jghixu fil-pajjiżi li qegħdin jiżviluppaw illi għandhom jiġu konklużi ftehimijiet fuq skundijiet kemm jista' jkun fit-tul. Il-Kummissjoni għandha għalhekk tikkunsidra kif il-Komunità tista' tappoġġja dan fil-każ tal-butir tal-kawkaw u x-xahmijiet l-oħra mill-hxejjex ta' l-ikel (per eżempju, billi tmexxi l-quddiem il-“kummerċ gust”).
- (16) Il-miżuri meħtieġa sabiex tiġi implimentata din id-Direttiva għandhom jiġu adottati skond id-Deciżjoni tal-Kunsill 1999/468/KEE tat-28 ta' Ġunju 1999 li tistabbilixxi l-proċeduri sabiex jiġu eżerċitati l-poteri konferiti lill-Kummissjoni (1).
- (17) Sabiex jevitaw li joholqu xkilijiet ġodda għaċ-ċirkolazzjoni libera, l-Istati Membri għandhom iżommu lura milli jadottaw, għall-prodotti fil-kwistjoni, disposizzjonijiet nazzjonali mhux approvduti f'din id-Direttiva,

ADOTTAW DIN ID-DIRETTIVA:

Artikolu 1

Din id-Direttiva għandha tapplika għall-prodotti mill-kawkaw u miċ-ċikkulata maħsuba għall-konsum mill-bniedem, kif iddefiniti fl-Anness I.

Artikolu 2

1. Jistgħu jiżiedu xahmijiet mill-hxejjex ta' l-ikel għajr għall-butir tal-kawkaw kif iddefiniti fl-Anness II u elenkati fih ma' daww il-prodotti miċ-ċikkulata ddefiniti fl-Anness I(A)(3), (4), (5), (6), (8) u (9). Din iż-żieda ma għandhiex taqbeż il-5 % tal-prodott imlesti, wara li jitnaqqas il-piż totali ta' kull materja ohra li tittiekel użata

skond l-Anness I(B), mingħajr ma jitnaqqas il-kontenut minimu tal-butir tal-kawkaw jew it-total tas-solidi niexfa tal-kawkaw.

2. Il-prodotti miċ-ċikkulata li, skond il-paragrafu 1, ikun fihom xahmijiet ohra mill-hxejjex ta' l-ikel għajr għall-butir tal-kawkaw jistgħu jinbigħu fis-suq fl-Istati Membri kollha, sakemm it-tikkettjar tagħhom, kif ipprovdut fl-Artikolu 3, jiġi ssupplimentat bid-dikjarazzjoni prominenti u li tinqara biċ-ċar ta': “fih xahmijiet mill-hxejjex ta' l-ikel b'żieda mal-butir tal-kawkaw”. Din id-dikjarazzjoni għandha tkun fl-istess firxa tal-vista bħal-lista ta' l-ingredjenti, separata biċ-ċar minn din il-lista, fittri għall-inqas kbar u hoxnin daqshom u bl-isem tal-bejgħ maġenbhom; minkejja din il-htieġa, l-isem tal-bejgħ jista' jidher post iehor ukoll.

3. Kull emenda għall-Anness II għandha ssir skond il-proċedura stabbilita fl-Artikolu 95 tat-Trattat.

4. L-iktar tard sat-3 ta' Frar 2006 il-Kummissjoni għandha, skond l-Artikolu 95 tat-Trattat, tissottometti, jekk jinhtieġ u billi tqis ir-riżultati ta' studju xieraq dwar l-impatt ta' din id-Direttiva fuq l-ekonomija ta' daww il-pajjiżi li jipproduċu l-kawkaw u x-xahmijiet mill-hxejjex ta' l-ikel għajr għall-butir tal-kawkaw, proposta maħsuba għalbiex temenda l-lista fl-Anness II.

Artikolu 3

Id-Direttiva 79/112/KEE għandha tapplika għall-prodotti ddefiniti fl-Anness I, bla hsara għall-kundizzjonijiet li ġejjin:

1. L-ismijiet tal-bejgħ elenkati fl-Anness I għandhom japplikaw biss għall-prodotti riferiti fih u jridu jiġu wżati fil-kummerċ sabiex jiddenominawhom.

Madankollu, dawn l-ismijiet tal-bejgħ jistgħu jiġu wżati wkoll b'żieda u skond id-disposizzjonijiet jew l-użanzi li japplikaw fl-Istat Membru li fih jinbigħ il-prodott lill-aħħar konsumatur, biex jagħtu isem lil prodott ohra li ma jistgħux jithawdu ma' daww iddefiniti fl-Anness I.

2. Fejn il-prodotti ddefiniti fl-Anness I(A)(3), (4), (5), (6), (7) u (10) jinbigħu f'assortimenti, l-ismijiet tal-bejgħ jistgħu jiġu mibdula fi “ċikkulati/ni assortiti” jew “ċikkulati/ni assortiti mimlija minn ġewwa” jew ismijiet bħal dawn. F'dan il-każ, jista' jkun hemm lista wahda ta' ingredjenti għall-prodotti kollha fl-assortiment.

3. It-tikkettjar tal-prodotti mill-kawkaw u miċ-ċikkulata ddefiniti fl-Anness I(A)(2)(c), (2)(d), (3), (4), (5), (8) u (9) iridu jindikaw il-kontenut totali tas-solidi niexfa tal-kawkaw billi jinkludi l-kelmiet: “solidi tal-kawkaw: minimu ta'...%”.

4. Għall-prodotti riferiti fl-Anness I(A)(2)(b) u (2)(d) (it-tieni parti tas-sentenza), it-tikketta trid tindika l-kontenut tal-butir tal-kawkaw.

5. L-ismijiet tal-bejgħ “ċikkulata”, “ċikkulata tal-halib” u “ċikkulata għall-kisi” speċifikati fl-Anness I jistgħu jiġu ssupplimentati b'taġhrif jew deskrizzjonijiet li jkollhom x'jaqsmu mal-kriterji tal-kwalità, sakemm il-prodotti jkun fihom:

— fil-każ taċ-ċikkulata, mhux inqas minn total ta' 43 % ta' solidi niexfa tal-kawkaw, li jinkludi mhux inqas minn 26 % ta' butir tal-kawkaw,

(1) ĠU L 184, tas-17.07.1999, p. 23.

- fil-każ taċ-ċikkulata tal-halib, total ta' mhux inqas minn 30 % ta' solidi niexfa tal-kawkaw u mhux inqas minn 18 % ta' solidi niexfa tal-halib miksuba bid-deidrazzjoni parzjali jew totali tal-halib naturali, il-halib xkumat jew nofsu xkumat, jew minn krema, butir jew grass tal-halib iddeidrati parzjalment jew totalment, li jinkludu mhux inqas minn 4,5 % ta' grass tal-halib,
- fil-każ taċ-ċikkulata għall-kisi, mhux inqas minn 16 % ta' solidi niexfa tal-kawkaw mingħajr xaham.

Artikolu 4

Għall-prodotti ddefiniti fl-Anness I, l-Istati Membri ma għandhomx jadottaw disposizzjonijiet nazzjonali mhux ipprovduti f'din id-Direttiva.

Artikolu 5

1. Il-miżuri mehtieġa sabiex tiġi implimentata din id-Direttiva li għandhom x'jaqsmu mal-materjali riferiti hawn taht għandhom jiġu adottati skond il-proċedura regolatorja riferita fl-Artikolu 6(2):

- li ggħib lil din id-Direttiva flinja wahda mad-disposizzjonijiet generali Komunitarji li japplikaw għall-oġġetti ta' l-ikel,
- li taddatta d-disposizzjonijiet fl-Anness I(B)(2), (Ċ) u (D) għall-progress tekniku.

2. L-iktar tard sat-3 ta' Awissu 2003, u mingħajr preġudizzju għall-Artikolu 2(3), il-Parlament Ewropew u l-Kunsill għandhom jeżaminaw mill-gdid, fuq proposta mill-Kummissjoni, it-tieni inċiż tal-paragrafu 1 ta' dan l-Artikolu, bil-ħsieb li jekk jista' jkun tiġi estiża l-proċedura ta' addattament għall-progress tekniku u xjentifiku.

Artikolu 6

1. Il-Kummissjoni għandha tiġi assistita mill-Kumitat Permanenti ta' l-Oġġetti ta' l-Ikel, stabbilit bid-Deċiżjoni tal-Kunsill 69/414/KEE ⁽¹⁾, minn issa 'l quddiem imsejjah "il-Kumitat".

2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE, filwaqt li jiġu kkonsidrati d-disposizzjonijiet ta' l-Artikolu 8 tagħha.

Il-perjodu taż-żmien stabbilit fl-Artikolu 5(6) tad-Deċiżjoni 1999/468/KE għandu jiġi ffixsat għal tliet xhur.

3. Il-Kumitat għandu jadotta r-Regoli tiegħu ta' Proċedura.

Artikolu 7

Id-Direttiva tal-Kunsill 73/241/KEE hija hawnhekk imħassra b'effett mit-3 ta' Awissu 2003.

Ir-referenzi għad-Direttiva mħassra għandhom jiġu mifhuma bhala referenzi għal din id-Direttiva.

Artikolu 8

1. L-Istati Membri għandhom idahħlu fis-seħh il-liġijiet, ir-regolamenti u d-disposizzjonijiet amministrattivi sabiex jikkonformaw ma' din id-Direttiva qabel it-3 ta' Awissu 2003. Għandhom jgħarrfu lill-Kummissjoni b'dan minnufih.

2. Dawn il-miżuri għandhom jiġu applikati sabiex:

- jawtorizzaw it-tqegħid fis-suq tal-prodotti ddefiniti fl-Anness I jekk iħarsu d-definizzjonijiet u r-regoli stabbiliti f'din id-Direttiva, b'effett mit-3 ta' Awissu 2003,
- jipprojbixxu t-tqegħid fis-suq tal-prodotti li jonqsu milli jħarsu din id-Direttiva, b'effett mit-3 ta' Awissu 2003.

Madankollu, għandu jkun permess it-tqegħid fis-suq tal-prodotti li jonqsu milli jħarsu din id-Direttiva imma li jkunu ġew ittikkettjati qabel it-3 ta' Awissu 2003 skond id-Direttiva tal-Kunsill 73/241/KEE sakemm jispiċċaw il-ħażniet.

3. Meta l-Istati Membri jadottaw dawn il-miżuri, dawn għandu jkun fihom referenza għal din id-Direttiva jew inkella għandhom ikunu akkumpanjati b'din ir-referenza fl-okkażjoni tal-pubblikazzjoni uffiċjali tagħhom. Il-metodi li bihom issir din ir-referenza għandhom jiġu stabbiliti mill-Istati Membri.

Artikolu 9

Din id-Direttiva għandha tidhol fis-seħh fil-jum tal-pubblikazzjoni tagħha fil-Ġurnal Uffiċjali tal-Komunitajiet Ewropej.

Artikolu 10

Din id-Direttiva hija indirizzata lill-Istati Membri.

Magħmula fil-Lussemburgu, fit-23 ta' Ġunju 2000.

Għall-Parlament Ewropew

Għall-Kunsill

Il-President

Il-President

N. FONTAINE

J. SÓCRATES

(1) ĠU L 291, tad-19.11.1969, p. 9.

ANNEX I

L-ISMIJIET TAL-BEJGH, ID-DEFINIZZJONIJIET U L-KARATTERISTIĊI TAL-PRODOTTI

A. L-ISMIJIET TAL-BEJGH U D-DEFINIZZJONIJIET

1. **Il-butir tal-kawkaw**

jagħti l-isem lix-xaham miksub miż-żerriegħa tal-kawkaw jew minn partijiet taż-żerriegħa tal-kawkaw bil-karatteristiċi li ġejjin:

- kontenut ta' aċidu xahmi hieles(espress bħala aċidu olejku): mhux iktar minn 1,75 %
- materjal li ma jissaponifikax(stabbilit bl-użu l-etere tal-petroleum): mhux iktar minn 0,5 %, għajr fil-każ tal-butir tal-kawkaw bil-prensa, fejn ma għandux ikun iktar minn 0,35 %

2. (a) **It-Trab tal-kawkaw, il-kawkaw**

jagħtu l-isem lill-prodott miksub bil-bdil fi trab taż-żerriegħa tal-kawkaw li tkun giet imnaddfa, imneħ-hija mill-qoxra u nkaljata, u li jkun fiha mhux inqas minn 20 % ta' butir tal-kawkaw, ikkalkolati skond l-użin tal-materjal niexef, u mhux iktar minn 9 % ilma;

(b) **Il-kakaw bix-xaham imnaqqas, it-trab tal-kawkaw bix-xaham imnaqqas**

jagħtu l-isem lit-trab tal-kawkaw li jkun fih inqas minn 20 % butir tal-kawkaw, ikkalkolati skond l-użin tal-materjal niexef;

(c) **It-trab taċ-ċikkulata, iċ-ċikkulata fi trab**

jagħtu l-isem lill-prodott li jikkonsisti minn tahlita ta' trab tal-kawkaw ma' tipi ta' zokkor, u li jkun fihom inqas minn 32 % ta' trab tal-kawkaw (kokotina);

(d) **Iċ-ċikkulata tax-xorb, il-kawkaw helu, it-trab helu tal-kawkaw**

jagħtu l-isem lill-prodott li jkun fih tahlita ta' trab tal-kawkaw ma' tipi ta' zokkor, li jkun fiha mhux inqas minn 25 % ta' trab tal-kawkaw (kokotina); dawn l-ismijiet għandhom iġorru magħhom it-termimu "bix-xaham imnaqqas" fil-każ fejn il-prodott ikun tnaqqaslu x-xaham kif iddefinit fil-(b).

3. **Iċ-ċikkulata**

(a) tagħti l-isem lill-prodott miksub mill-prodotti mill-kawkaw u tipi ta' zokkor li, bla ħsara għall-(b), ikun fih mhux inqas minn total ta' 35 % solidi niexfa tal-kawkaw, inkluż mhux inqas minn 18 % ta' butir tal-kawkaw u mhux inqas minn 14 % ta' solidi niexfa mhux xahmin;

(b) madankollu, fejn dan l-isem ikun issupplimentat bil-kliem:

— "vermicelli" jew "taqxir": il-prodott ipprezentat fil-għamla ta' granuli jew taqxir irid ikun fih mhux inqas minn total ta' 32 % ta' solidi niexfa tal-kawkaw, inklużi mhux inqas minn 12 % ta' butir tal-kawkaw u mhux inqas minn 14 % ta' solidi niexfa tal-kawkaw mingħajr xaham;

— "għall-kisi" ("couverture"): il-prodott irid ikun fih mhux inqas minn total ta' 35 % ta' solidi niexfa tal-kawkaw, inklużi mhux inqas minn 31 % ta' butir tal-kawkaw u mhux inqas minn 2,5 % ta' solidi niexfa tal-kawkaw mingħajr xaham;

— Iċ-ċikkulata tal-ġewża tal-"għanduja" (jew waħda mid-derivati tal-kelma "għanduja"): il-prodott irid jinkiseb l-ewwelnett miċ-ċikkulata li jkollha kontenut totali minimu ta' 32 % ta' solidi niexfa tal-kawkaw inkluż kontenut minimu ta' 8 % ta' solidi niexfa tal-kawkaw mingħajr xaham, u mbagħad il-ġellewż mithun fin fil-kwantitajiet illi 100 g tal-prodott ikun fih mhux inqas minn 20 g u mhux iktar minn 40 g tal-ġellewż. Jistgħu jiġu miżjuda dawn li ġejjin:

(a) il-halib u/jew is-solidi niexfa tal-halib miksuba bl-evaporazzjoni, fil-proporzjonijiet hekk illi l-prodott imlesti ma jkunx fih iktar minn 5 % ta' solidi niexfa tal-halib;

(b) il-lewż, il-ġellewż jew il-varjetajiet l-oħra tal-ġewż, jew shaħ jew imfarrka, fil-kwantitajiet illi, flimkien mal-ġellewż mithun, ma jaqbzux it-total ta' 60 % ta' l-użin tal-prodott.

4. **Iċ-ċikkulata tal-halib**

(a) tagħti l-isem lill-prodott miksub minn prodotti mill-kawkaw, tipi ta' zokkor u l-halib jew il-prodotti mill-halib, li, bla ħsara għall-(b), ikun fih:

— mhux inqas minn total ta' 25 % ta' solidi niexfa tal-kawkaw,

— mhux inqas minn 14 % ta' solidi niexfa tal-halib miksuba bid-deidrazzjoni parzjali jew totali tal-halib naturali, il-halib xkumat jew nofsu xkumat, il-krema, jew mill-krema, mill-butir jew mill-grass tal-halib iddeidrati parzjalment jew totalment,

— mhux inqas minn 2,5 % ta' solidi niexfa tal-kawkaw mingħajr xaham,

— mhux inqas minn 3,5 % ta' grass tal-halib,

— mhux inqas minn total ta' 25 % ta' xaham (xaham tal-kawkaw jew grass tal-halib).

- (b) Madankollu, fejn dan l-isem ikun issupplimentat bil-kelmiet:
- “vermicelli” jew “taqxir”: il-prodott ipprezentat fil-ghamla ta' granuli jew taqxir irid ikun fih mhux inqas minn total ta' 20 % ta' solidi niexfa tal-kawkaw, mhux inqas minn 12 % ta' solidi niexfa tal-halib miksuba bid-deidrazzjoni parzjali jew totali tal-halib naturali, tal-halib xkumat jew nofsu xkumat, tal-krema, jew mill-krema, mix-xaham tal-butir jew mill-grass tal-halib iddeidrati parzjalment jew totalment, u mhux inqas minn total ta' 12 % ta' xaham (butir tal-kawkaw u grass tal-halib),
 - “ghall-kisi” (*couverture*): il-prodott irid ikollu total minimu ta' 31 % ta' xaham (butir tal-kawkaw u grass tal-halib),
 - Ċikkulata tal-halib bil-ġewża tal-*“gianduja”* (jew wahda mid-derivati tal-kelma *“gianduja”*): il-prodott irid jinkiseb l-ewwelnett miċ-ċikkulata tal-halib li jkun fiha kontenut minimu ta' 10 % ta' solidi niexfa tal-halib, miksuba bid-deidrazzjoni parzjali jew totali tal-halib naturali, tal-halib xkumat jew nofsu xkumat, tal-krema jew mill-krema, mill-butir jew mill-grass tal-halib iddeidrati parzjalment jew totalment, u t-tieninett mill-ġellewż mithun fin, fil-kwantitajiet illi 100 g tal-prodott ikun fih mhux inqas minn 15 g u mhux iktar minn 40 g tal-ġellewż. Jistgħu jiġu miżjuda l-lewż, il-ġellewż u varjetajiet oħra ta' ġewż, jew shah jew imfarrka, fil-kwantitajiet illi, flimkien mal-ġellewż mithun, ma jaqbxux it-total ta' 60 % ta' l-użin tal-prodott.
- (c) Fejn f'dan l-isem il-kelma “halib” tiġi mibdula bi:
- “krema”: il-prodott irid ikollu kontenut minimu ta' 5,5 % ta' grass tal-halib,
 - “halib xkumat”: il-prodott irid ikollu kontenut ta' mhux iktar minn 1 % ta' grass tal-halib.
- (d) Ir-Renju Unit u l-Irlanda jistgħu jawtorizzaw l-użu fit-territorju tagħhom ta' l-isem *“milk chocolate”* (“ċikkulata tal-halib”) biex jagħtu l-isem lill-prodotti riferiti fil-punt 5, bil-kundizzjoni illi t-terminu jgħorr miegħu fiż-żewġ każi indikazzjoni ta' l-ammont tas-solidi niexfa tal-halib stabbilit għal kull wiehed miż-żewġ prodotti, fil-ghamla ta' “minimu ta'...% solidi tal-halib”.

5. **Iċ-ċikkulata tal-halib għall-familja**

tagħti l-isem lill-prodott miksub mill-prodotti mill-kawkaw, minn tipi ta' zokkor u mill-halib jew mill-prodotti mill-halib u li jkun fih:

- mhux inqas minn total ta' 20 % ta' solidi niexfa tal-kawkaw,
- mhux inqas minn 20 % ta' solidi niexfa tal-halib miksuba bid-deidrazzjoni parzjali jew totali tal-halib naturali, il-halib xkumat jew nofs xkumat, il-krema, jew mill-krema, mill-butir jew mix-grass tal-halib iddeidrati parzjalment jew totalment,
- mhux inqas minn 2,5 % ta' solidi niexfa tal-kawkaw minghajr xaham,
- mhux inqas minn 5 % ta' grass tal-halib,
- mhux inqas minn total ta' 25 % ta' xaham (butir tal-kawkaw u grass tal-halib).

6. **Iċ-ċikkulata bajda**

tagħti l-isem lill-prodott miksub mill-butir tal-kawkaw, mill-halib jew mill-prodotti mill-halib u minn tipi taz-zokkor u li jkun fih mhux inqas minn 20 % ta' butir tal-kawkaw u mhux inqas minn 14 % ta' solidi niexfa tal-halib miksuba mid-deidrazzjoni parzjali jew totali tal-halib naturali, tal-halib xkumat jew nofsu xkumat, tal-krema jew mill-krema, mill-butir jew mill-grass tal-halib iddeidrati parzjalment jew totalment, li mhux inqas minn 3,5 % minnhom huwa grass tal-halib.

7. **Ċikkulata mimlija, ċikkulata mimlija bi ..., ċikkulata bi ... minn ġewwa**

jagħtu l-isem lill-prodott mimli, bil-parti ta' barra tikkonsisti minn wahda mill-prodotti ddefiniti fit-3, il-4, il-5 jew is-6. Id-denominazzjonijiet ma japplikawx għall-prodotti, fejn il-ġewwieni tagħhom jikkonsisti minn prodotti tal-hwienet tal-hobż, tal-pastiċċiera, tal-gallettini jew tas-silġ għall-konsum mill-bniedem.

Il-porzjon ta' fuq barra taċ-ċikkulata tal-prodotti li jġibu wiehed minn dawn l-ismijiet għandu jikkostitwixxi mhux inqas minn 25 % ta' l-użin totali tal-prodott.

8. **Iċ-ċikkulata a la taza**

tagħti l-isem lill-prodott miksub mill-prodotti mill-kawkaw, minn tipi ta' zokkor u mid-dqiq jew il-lamtu tal-qamh, tar-ross jew tal-qamh ir-rum, li jkun fih mhux inqas minn total ta' 35 % ta' solidi niexfa tal-kawkaw, inklużi mhux inqas minn 18 % ta' butir tal-kawkaw u mhux inqas minn 14 % ta' solidi niexfa tal-kawkaw minghajr xaham, u mhux iktar minn 8 % ta' dqiq jew lamtu.

9. **Iċ-ċikkulata familjar a la taza**

tagħti l-isem lill-prodott miksub mill-prodotti mill-kawkaw, tipi ta' zokkor u d-dqiq jew il-lamtu mill-qamh, mir-ross jew mill-qamh ir-rum, li jkun fih total ta' mhux inqas minn 18 % ta' butir tal-kawkaw u mhux inqas minn 12 % ta' solidi niexfa tal-kawkaw minghajr xaham, u mhux iktar minn 18 % ta' dqiq jew lamtu.

10. **Ċikkulatina jew pralina**

jagħtu l-isem lill-prodott tad-daqs ta' gidma, li jikkonsti fi:

- ċikkulata mimlija, jew
- biċċa ċikkulata wahedha jew għaqda jew tahlita ta' ċikkulata fit-tifsira tad-definizzjonijiet mogħtija fit-3, il-4, il-5 jew is-6 jew ta' sustanzi oħra li jittiekle, sakemm iċ-ċikkulata tikkostitwixxi mhux inqas minn total ta' 25 % ta' l-użin tal-prodott.

B. L-INGREDJENTI B'GHAŻLA AWTORIZZATI

Iż-żidiet tas-sustanzi li jittieklu

1. Minghajr preġudizzju għal-Artikolu 2 u għat-Taqsima B(2), jistgħu jiġu miżjuda sustanzi oħra li jittieklu mal-prodotti miċ-ċikkulata ddefiniti fit-Taqsima A(3), (4), (5), (6), (8) u (9).

Madankollu, iż-żieda ta':

- ix-xahmijiet mill-animali u t-tnejjiet taġġhom mhux idderivati mill-halib biss għandha tiġu pprojbita,
- id-dqiq, il-lamtu fil-għamla ta' granuli jew magħmul trab, għandha tiġi awtorizzata biss fejn iż-żieda tkun skond id-definizzjonijiet stabbiliti fit-Taqsima A(8) u (9).

Il-kwantità ta' dawn is-sustanzi li jittieklu miżjuda ma tistax taqbeż il-40 % ta' l-użin totali tal-prodott lest.

2. Jista' jiġi miżjud biss dak it-taħwir li ma jkunx taparsi toġġma taċ-ċikkulata jew tal-grass tal-halib mal-prodotti ddefiniti fit-Taqsima A(2), (3), (4), (5), (6), (8) u (9).

Ċ. IL-KALKOLU TAL-PERĊENTWALI

Il-kontenuti minimi tal-prodotti ddikjarati fit-Taqsima A(3), (4), (5), (6), (8) u (9) għandhom jiġu kkalkolati wara li jitnaqqas il-piż ta' l-ingredjenti pprovduti fit-Taqsima B. Fil-każ tal-prodotti fit-Taqsima A(7) u (10), il-kontenuti minimi għandhom jiġu kkalkolati wara li jitnaqqas il-piż ta' l-ingredjenti pprovduti fit-Taqsima B, kif ukoll il-piż tal-mili.

Il-kontenuti taċ-ċikkulata fil-prodotti ddefiniti fit-Taqsima A(7) u A(10) għandhom jiġu kkalkolati f'relazzjoni mal-piż totali tal-prodott imlesti, inkluż il-mili ta' ġo fihom.

D. IZ-ZOKKOR

It-tipi ta' zokkor riferiti f'din id-Direttiva mhumiex limitati biss għal dawk it-tipi taz-zokkor koperti bid-Direttiva tal-Kunsill 73/437/KEE tal-11 ta' Diċembru 1973 dwar l-approssimazzjoni tal-liġijiet ta' l-Istati Membri fejn jirrigwardaw ċerti tipi ta' zokkor maħsuba għall-konsum mill-bniedem ⁽¹⁾.

⁽¹⁾ ĠU L 356, tas-27.12.1973, p. 71. Direttiva kif l-aħhar emendata bl-Att ta' l-Adeżjoni ta' l-1985.

ANNEX II

IX-XAĦMIJET MILL-HXEJJEX TA' L-IKEL RIFERITI FL-ARTIKOLU 2(1)

Ix-xaħmijiet mill-hxejjex ta' l-ikel riferiti fl-Artikolu 2(1) huma, għal rashom jew f'għaqda, l-ekwivalenti tal-butir tal-kawkaw u għandhom jikkonformaw mal-kriterji li ġejjin:

- (a) huma xaħmijiet mill-hxejjex ta' l-ikel iżda mhux mir-rand, li huma sinjuri fit-trigliceridi mono-mhux-saturati tat-tip POP, POSt u StOSt ⁽¹⁾;
- (b) jistgħu jithalltu f'kull proporzjon mal-butir tal-kawkaw, u huma kompatibbli mal-prorjetajiet fiżiċi tiegħu (fit-temperatura tal-waqt ta' meta jinhall u ta' meta jikkristallizza, ir-rata ta' kif jinhall, il-htieġa ta' fażi għat-tempura);
- (ċ) jinkisbu biss bil-proċessi tar-raffinazzjoni u/jew tal-frazzjonalizzazzjoni, li jeskudu l-modifika ta' l-enżimi tal-binja triglicerida.

Skond il-kriterji ta' hawn fuq, jistgħu jintużaw ix-xaħmijiet mill-hxejjex ta' l-ikel li ġejjin, miksuba mill-pjanti elenkati hawn taħt:

L-isem tas-soltu tal-xaħam mill-hxejjex	L-isem xjentifiku tal-pjanti li minnhom jistgħu jinkisbu x-xaħmijiet
1. L-illipe, ix-xaħam ta' dam tal-Borneo jew it-tengkawang	<i>Shorea</i> spp.
2. Iż-żejt tal-palm	<i>Elaeis guineensis</i> <i>Elaeis olifera</i>
3. Is-sal	<i>Shorea robusta</i>
4. Ix-xea1	<i>Butyrospermum parkii</i>
5. Il-kokum gurgi	<i>Garcinia indica</i>
6. Il-qalba tal-mango	<i>Mangifera indica</i>

Barra minn hekk, bhala eċċezzjoni għal ta' hawn fuq, l-Istati Membri jistgħu jippermettu l-użu taż-żejt tal-ġeww ta' l-Indi bil-għan li ġej: fiċ-ċikkulata wżata għall-fabbrikazzjoni tal-gelat u ta' prodotti simili ffrizati.

⁽¹⁾ P (aċidu palmitiku), O (aċidu olejku), St (aċidu stearku).